

গুৱাহাটী-গড়ভঙ্গা পথৰ চাৰাবত্তী চাৰিআলিত দুই লেনযুক্ত উৰণীয়া সেঁতুৰ নিৰ্মাণ কাৰ্যৰ শুভাৰম্ভ কৰিলে মুখ্যমন্ত্রীয়ে

দিছপুৰ, ২৫ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি গুৱাহাটী-গড়ভঙ্গা পথৰ চাৰাবত্তী চাৰিআলিত ওপৰেৰে দুই লেনযুক্ত উৰণীয়া সেঁতুৰ নিৰ্মাণ কাৰ্যৰ শুভাৰম্ভ কৰে। মহানগৰ বাসীক যান-জটৰ পৰা সকাহ দি সূচল যাতায়ত ব্যৱস্থা প্ৰদানৰ নিমিত্তে বাজ্য চৰকাৰৰ স্ব-অগ্ৰাধিকাৰ পুঁজিৰ অধীনত লোকনিৰ্মাণ (পথ) বিভাগে এই উৰণীয়া সেঁতু নিৰ্মাণ কৰিব। ২৪ মাহৰ ভিতৰত নিৰ্মাণ কৰি উলিয়াব লগীয়া ৭৯০ মিটাৰ দৈৰ্ঘ্যৰ এই উৰণীয়া সেঁতু নিৰ্মাণত ১৪৯.০৭ কোটি টকা ব্যয় হ'ব।

এই উপলক্ষে আৰ্যবিদ্যাপীঠ মহাবিদ্যালয় খেলপথৰাত অনুষ্ঠিত সভাত ভাষণ প্ৰদান কৰি মুখ্যমন্ত্রী সোণোৱালে কয় যে গুৱাহাটী-মহানগৰীক কেৱল দেশৰ ভিতৰতে নহয়, বিশ্বৰ ভিতৰতে এখন সুন্দৰ মহানগৰী হিচাপে গঢ় দিব লাগিব। আজিৰ যুগত বিজ্ঞান আৰু প্ৰযুক্তিয়ে দ্রুত পৰিৱৰ্তন সম্ভৱ কৰি তুলিছে। প্ৰতিযোগিতাৰ মাত্ৰা বৃদ্ধি হৈছে বুলি উল্লেখ কৰি মুখ্যমন্ত্রীয়ে কয় যে প্ৰধানমন্ত্ৰী নৱেন্দ্ৰ মোদীয়ে ২০১৪ চনত প্ৰধানমন্ত্ৰীৰ দায়িত্ব লৈ প্ৰথমটো কাৰ্য্যকালতে ভাৰতবৰ্ষৰ বুকুত বিশ্বৰ অন্যান্য চহৰসমূহৰ লগত ফেৰ মাৰিব পৰাকৈ স্মাৰ্ট চিচি নিৰ্মাণৰ বাবে সিদ্ধান্ত গ্ৰহণ কৰে। প্ৰথম পৰ্যায়ত ভাৰতবৰ্ষৰ ২০ খন চহৰৰ ভিতৰত অন্যতম চহৰ হিচাপে গুৱাহাটীকো অন্তৰ্ভুক্ত কৰে। আমি এই যাত্ৰাত দৃঢ়তাৰে আগবঢ়িৰ লাগিব। এই চহৰখনৰ যাতায়াত আৰু যোগাযোগ ব্যৱস্থাৰ বাবে আন্তঃগাঁথনি শক্তিশালী কৰিব লাগিব বুলিও মুখ্যমন্ত্রীয়ে কয়। তেওঁ কয় যে পৰ্যটকৰ প্ৰশংসা বুটলিব পৰাকৈ গুৱাহাটী মহানগৰীক নিৰ্মাণ কৰিব লাগিব। এইখনি দক্ষতা আৰু যোগ্যতা বৰ্তমানৰ বাজ্য চৰকাৰৰ আছে। বাজ্য চৰকাৰে গ্ৰহণ কৰা পদক্ষেপৰ ফলত গুৱাহাটী মহানগৰীৰ যি উন্নয়ন সাধন হৈছে সেই সন্দৰ্ভত পৰ্যটকসকলেও ইতিবাচক মতামত প্ৰকাশ কৰিছে।

মুখ্যমন্ত্রীয়ে কয় যে গুৱাহাটী মহানগৰবাসীয়েও মন বান্ধিব লাগিব। অকল আন্তঃগাঁথনি শক্তিশালী কৰিলেই নহৰ, চহৰখন পৰিষ্কাৰ কৰাৰ দায়িত্ব বাইজে ল'ব লাগিব বুলি উল্লেখ কৰি মুখ্যমন্ত্রীয়ে কয় যে গুৱাহাটী মহানগৰীক বিশ্বৰ ভিতৰত সুন্দৰ মহানগৰী হিচাপে গঢ় দিব লাগিলে মহানগৰবাসীয়েও ইয়াক ভাল পাব লাগিব। প্ৰধানমন্ত্ৰী নৱেন্দ্ৰ মোদীয়ে এক্ষে ইষ্ট পলিচিৰ জৰিয়তে দক্ষিণ পূৰূ এছিয়াৰ সৈতে সম্পৰ্ক সুদৃঢ় কৰাৰ বাবে সুযোগ প্ৰদান কৰিছে। এই ক্ষেত্ৰত আমি সকলোৱে অগ্ৰণী ভূমিকা পালন কৰিব লাগিব। বিশ্বৰ অন্যান্য দেশৰ চহৰসমূহ কিদৰে পৰিষ্কাৰ পৰিচ্ছন্ন কৰি সজাই পৰাই তোলা হৈছে সেই সম্পৰ্কত ছা৤-ছাত্ৰীসকলে ইন্টাৰনেটৰ মাধ্যমেৰে জ্ঞান আহৰণ কৰি জনসাধাৰণক সজাগ কৰাৰ ক্ষেত্ৰত বিশেষ ভূমিকা গ্ৰহণ কৰিব লাগিব। উঠি অহা প্ৰজন্মৰ বাবে গুৱাহাটী মহানগৰীক সুন্দৰভাৱে সজাই পৰাই

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

তোলাৰ বাবে ৰাজ্য চৰকাৰে সংকল্প গ্ৰহণ কৰিছে। কম সময়ৰ ভিতৰতে গুৱাহাটী মহানগৰীৰ উন্নয়নৰ বাবে লোৱা পদক্ষেপৰ বাবে লোক নিৰ্মাণ বিভাগৰ মন্ত্ৰী ড° হিমন্ত বিশ্ব শৰ্মা আৰু বিভাগটোৱ বিষয়া-কৰ্মচাৰীসকলক মুখ্যমন্ত্রীয়ে প্ৰশংসা কৰে।

মুখ্যমন্ত্রীয়ে কয় যে এইখন চহৰে উত্তৰ পূৰ্বাঞ্চলক নতুন পথৰ সন্ধান দিব লাগিব। উত্তৰ পূৰ্বাঞ্চলৰ ৰাইজ গুৱাহাটী মহানগৰীৰ ওপৰত বহু পৰিমাণে নিৰ্বৰ্শণীল। কেইবাটাও বিষয়ত ৰাজ্য চৰকাৰক জনসাধাৰণৰ সহযোগিতা আগবঢ়োৱাৰ বাবে ধন্যবাদ জ্ঞাপন কৰি মুখ্যমন্ত্রীয়ে কয় যে অস্বুবাটী মেলাৰ সময়ত অহা ভক্ষসকলক আন্তৰিকতাৰে জনগণে আতিথ্য আগবঢ়াইছে। মুখ্যমন্ত্রীয়ে কয় যে গুৱাহাটী মহানগৰীত বিভিন্ন ৰাষ্ট্ৰীয় আৰু আন্তঃৰাষ্ট্ৰীয় ক্ৰীড়া প্ৰতিযোগিতা অনুষ্ঠিত হোৱাৰ সময়ত সেই ক্ৰীড়া প্ৰতিযোগিতাসমূহ সফল কৰাৰ ক্ষেত্ৰত গুৱাহাটী মহানগৰবাসীৰ উল্লেখযোগ্য অবিহণ আছে। এই মানসিকতা আমি জীয়াই ৰাখিব লাগিব। এইখন চহৰৰ সৌন্দৰ্য তাতেই লুকাই আছে বুলি মুখ্যমন্ত্রীয়ে কয়। গুৱাহাটী মহানগৰীক সৰ্বাংগসুন্দৰ কৰাৰ ক্ষেত্ৰত মহানগৰবাসীয়ে সহায়-সহযোগিতা আগবঢ়াব বুলিও মুখ্যমন্ত্রীয়ে আশা প্ৰকাশ কৰে।

সভাত ভাষণ প্ৰদান কৰি লোক নিৰ্মাণ বিভাগৰ মন্ত্ৰী ড° হিমন্ত বিশ্ব শৰ্মাই কয় যে বৰ্তমানৰ ৰাজ্য চৰকাৰে গুৱাহাটী মহানগৰীৰ যাতায়ত ব্যৱস্থা সূচল কৰাৰ বাবে কেইবাটাও প্ৰকল্প হাতত লৈ ইতিমধ্যে বহু সংখ্যক প্ৰকল্পৰ কাম সম্পূৰ্ণ কৰিছে। গণেশগুৰি ফ্লাই অভাৰ সম্পূৰ্ণ হোৱাৰ পিছত চুপাৰমাকেট ফ্লাই অভাৰ এতিয়া কাম এতিয়া সম্পূৰ্ণ হোৱাৰ পথত। মালিগাঁও উৰগীয়া সেঁতুৰ কাম ইতিমধ্যে আৰম্ভ হৈছে বুলিও মন্ত্ৰীগৰাকীয়ে কয়। তেওঁ কয় যে ৰাজ্য চৰকাৰে আৰ্য কলেজ পৰা নেপালী মন্দিৰলৈ এই পথছোৱাত চেৰাভাট্টীত উৰগীয়া সেঁতু নিৰ্মাণৰ সিদ্ধান্ত লৈ আজিৰে পৰা সেই কামৰ শুভাৰম্ভ কৰিছে। গুৱাহাটীত নতুনকৈ স্থাপন কৰিবলগীয়া দ্বিতীয়খন চিকিৎসা মহাবিদ্যালয়ৰ দুটা শাখা ক্ৰমে মহেন্দ্ৰ মোহন চিকিৎসালয় আৰু যন্ম চিকিৎসালৰ মাজত চেৰাভাট্টী উৰগীয়া সেঁতুলে যোগাযোগ ব্যৱস্থা সূচল কৰি তুলিব। মন্ত্ৰীগৰাকীয়ে লগতে কয় যে কাইলৈৰ পৰা এই উৰগীয়া সেঁতুখনৰ নিৰ্মাণ কাৰ্য আৰম্ভ হ'ব। মন্ত্ৰীগৰাকীয়ে কয় যে দ্বিতীয়খন চিকিৎসা মহাবিদ্যালয়ৰ নিৰ্মাণ কাৰ্য শীঘ্ৰে আৰম্ভ হ'ব। তেওঁ কয় যে বৰ্তমানৰ ৰাজ্য চৰকাৰে ব'পৰে প্ৰকল্প সফলতাৰে ৰূপায়ণ কৰিছে। গুৱাহাটী - উত্তৰ গুৱাহাটী সংযোগী দলঙ্গৰ কাম দ্রুত গতিত চলিছে বুলি উল্লেখ কৰি ইয়াৰ কাম ইতিমধ্যে ৩০ শতাংশ সম্পূৰ্ণ হৈছে বুলিও মুখ্যমন্ত্রীয়ে কয়। তেওঁ কয় যে নতুন দলং খনৰ পৰা ৰাজ্যভৰনলৈ এটা এলিভেটেড ৰ'ড নিৰ্মাণ কৰা হ'ব। তেওঁ কয় যে গুৱাহাটী ক্লাৰৰ পৰা নুনমাটি পৰ্যন্ত উৰগীয়া সেঁতুৰ নিৰ্মাণৰ বাবেও লোক নিৰ্মাণ বিভাগে ইতিমধ্যে যাৰতীয় পদক্ষেপ হাতত লৈছে। কামাখ্যা মন্দিৰলৈ যোৱা বিকল্প পথ ইতিমধ্যে প্ৰায় সম্পূৰ্ণ হৈছে। তেওঁ লগতে কয় যে মহানগৰীৰ বাট-পথ, পদ পথৰ পৰিৱৰ্তন সকলোৱে লক্ষ্য কৰিছে। তেওঁ লগতে কয় যে গুৱাহাটী মহানগৰীক সজাই পৰাই তোলাৰ বাবে বহু পদক্ষেপ হাতত লোৱা হৈছে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আজিৰ এই অনুষ্ঠানত গুৱাহাটী উন্নয়ন বিভাগৰ মন্ত্ৰী সিদ্ধার্থ ভট্টাচার্যহু ভাষণ প্ৰদান কৰে। অনুষ্ঠানত
সাংসদ কুইন ওজা, পশ্চিম গুৱাহাটী সমষ্টিৰ বিধায়ক ৰমেন্দ্ৰ নাৰায়ন কলিতা, লোক নিৰ্মাণ (পথ) বিভাগৰ
আযুক্ত সচিব ৰাজেশ কেম্পাট, আযুক্ত আৰু বিশেষ সচিব ৰাজ চক্ৰবৰ্তী, মুখ্য অভিযন্তা দিলীপ হাজৰিকা
প্ৰমুখে গণ্য-মান্য ব্যক্তিসকল উপস্থিত থাকে।

পুঁড়েঃ
২৫/০২/২০২১